

ГОЛОМАН

Беларуская Віленская часопісь

Цана з перасылкай і дастаўкай да хаты:

на 1 год—10 м. 80 фэн., на 1/2 году—5 м. 40 ф., на 3 месяцы—2 м. 70 ф., на 1 мес.—90 фэн.

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.
Адрэс адміністрацыі і экспедыцыі:
М. Стэфанская 23.

Цана абвестак:

на 4-ай старане за радок дробнымі літарамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 93 (289). Год III. Вільня, 26 лістапада 1918 г. Цана 10 фэн. (5 кап.)

„За Расею 1914 г.“

ВЛАДИВАСТОК. 20.XI. (Рэўтэр). Ген. Колчак назначаны дыктатарам Расеі. Ген. Харват і Іваноў прызналі новую дыктатуру.

ГЭЛЬСІНГФОРС. 24.XI. На надзвычайным пасяджэньні Маскоўскага савета пастаноўлена абвесьціць Маскоўскую губерню на надзвычайным палажэньні дзеля контрэвалюцыйнага руху.

У Новачэркаску склікаецца конгрэс монархістаў.

З Кіева наказваюць, што чарнаморскі флот падняў рускі імператарскі флаг.

З Варонежа наказваюць што туды прыбываюць полк з 6 расейскіх афіцэраў, кавалераў св. Юр'я.

У Роставе на Дону ўтварылася міністэрства усерасейскага руху, складзенае з ген. Лукомскага, ген. Макаранка, мін. Созонова, яго памочніка Наратава і Сьцяпанова.

З Капярэнада ра наказваюць, што там 14-а адчынілася паўночная рада, на каторай было заяўлена, што саюзнікі ставяць гэтыя варункі: 1) прадстаўніцтва адзінай і неадзімай Расеі на мірным конгрэсе, 2) спын вывазу емінных рэчаў з Расеі, 3) зварот Расеі ўсіх тэрыторый з граніцай 1914 г., 4) занятку важнейшых стратэгічных пунктаў саюзнікамі.

Саюзнікі ўтварылі ў Чорным моры тры флоркі пункты: Адэса, Наварасійск і Варна, адкуль пачнецца паход проціў большэвікоў. У Варне спадзяюцца вялікай арміі з Македонскага фронту.

16-га расейская делегацыя аб міры выехала з Кіева ў Маскву.

ЛОНДОН (Рэўтэр). Льлейд-Джордж сказаў у публічнай прамове, што маскоўскія большэвікі прабуюць пашырыць анархію на ўсю Еўропу. Англіцкі ўрад будзе давай васьці сваю работу, не паддаючыся ўплыву гэтага кірунку.

КІЕУ. (В.Т.В.). 23.XI. Францускі консул Эно паведаміў дэкларацыю саюзнікаў, у каторай між іншым, кажацца: «мы будзем паддэржаваць ўрад гэтмана, прыходзім на Украіну як прыяцелі народу».

КІЕУ. 23.XI. Украинскія ўрадовыя войскі ў ваколіцах Кіева разбілі нацыянальныя войскі і ўсуды іх адціснулі назад.

БЭРЛІН. (В.Т.В.). 25.XI. Спаўняючы Камітэт Работніцкай і Салдацкай Рады ў Вэрліне кажа ў адозьве, што яго мэтай ёсьць арганізацыя ўраду новаўтворанага саюза нямецкіх рэспублік. Нельга дапусьціць разрыву між поўночнай і поўднёвай Нямецкай. З гэтай мэтай склікаецца на 16 сьнежня вялікае сабрание делегатуў Салдацкіх і Работніцкіх Рад.

ЛЮБЛЯНЫ (В.Т.В.). 23.XI. Італьянскі губэрнатар загадаў раз-жа распуьціць паўднёва-славянскую нацыянальную раду ў Трыэсьце.

БЭРЛІН. 25.XI. На протэст нямецкай камісіі аб замірэньні проціў нялюдакага выпаўненьня яго саюзнікамі французскі прэзэс адказаў: «адказа на протэст ня будзе дадзена».

ЛЮБЛЯНЫ. 24.XI. Газеты наказваюць, што прыбываюць ў гавань Фіуме (Рэка) амерыканскі флоркі камэндант заявіў, што гавань Фіуме павінна належыць да паўднёвых славян, а не да італьянцаў.

ВЕНА (В.Т.В.). 25.XI. Учора італьянцы занялі сталіцу Тыроля, Інсбрук.

АМСТЭРДАМ (Гавас) 24.XI. Прэзыдэнт Вільсон прыяжджае ў Францыю 12 сьнежня.

БЭРЛІН. 23.XI. Забастоўка горных работнікаў захапіла ўсю верхнюю Сілезію.

ДРЭЗДЭН. (В.Т.В.). 24.XI. Англіцкія газеты кажуць, што саюзнікі пільна прыглядаюцца да здарэньняў навакол імператара Вільгельма і маюць даводы проці яго. Клемансо прыняў рашучыя меры, каторых рэзультаты будуць вядомы ў бліжэйшыя дні.

ЛОНДОН. (В.Т.В.). 24.XI. Газеты наказваюць, што англіцкі ваенны флот даведаецца да нямецкіх ваенных гаваняў: Вільгельмсгафэн і Кіль, каб праканацца ў тым, што немцы выпуьнілі ўзятая на сябе абавязкі замірэньня.

ЖЭНЕВА. 24.XI. У англіцкіх палітычных кругах вядзецца прапаганда заняць войскамі Вэрлін, каб Нямецчына зрабілася базаю для экспедыцыі саюзнікаў на Расею. Француская сацыялістычная пэчаць энэргічна пратэстуе проці гэтых праектаў.

ЛОНДОН. (Рэўтэр). 24.XI. Некаторыя месьці прынялі рэзолюцыю выданьня саюзнікам нямецкага імператара і суду над ім.

Вільня, 26 лістапада 1918.

Прышоў час, калі кожны беларус павінен узяцца за шчырую энэргічную работу. Усякае агільнае, усякае пушчальнае ў аддаль цяпер вялікі праступак. Народ знае, што ён цяпер павінен штось рабіць і ждзё рады і помачы ад беларускіх арганізацыі, ад беларускай інтэлігенцыі. Частая делегацыі да Беларускай Рады ў Вільні і Беларускай сацыялістычнай Грамады як найляпей сьведчаць аб гэтай вялікай патрэбе помачы народу. Дык кожны хто толькі пачуваецца да беларускай нацыянальнасьці павінен прыняцца за работу над арганізацыяй шырокіх народных мас. За аснову для арганізацыі павінна быць прынята сацыяльнае і нацыянальнае усьведомленьне. Будзіць ужо ня трэба, беларуская маса ўзварушана. Цяпер трэба ўмець толькі ўкладаць яе ў патрэбныя беларускія формы. Шмат дзе беларускі народ зусім сьведомы, а там дзе ён несьведомы, трэба на сацыяльным грунце паказаць тую карысьць, якую яму дае свая беларуская арганізацыя, свая арыентацыя і свая дзяржава і гэтым спосабам памалу даходзіцца і да нацыянальнага усьведамленьня, калі народ, над каторым гэтутлі было маскоўскага і польскага панскага зьдзеку пачынае лічыць сябе чалавекам роўным з другімі, панаваць у сябе свае нацыянальныя асаблівасьці, гардыцца, што ён беларус. Нацыянальнае усьведомленьне, любоў да свае мовы і ўсяго свайго роднага патрэбна як дзеля нацыянальнага усьведамленьня народу, так і дзеля адраджэньня наагул чалавека, бо толькі людзі, каторыя ня будуць уважаць сябе і свае мовы чымсь горшым, ніжшым, могуць стаць вольнымі людзьмі. Трэба цяпер дзеля усьведамленьня якнайбале шырць беларускую літаратуру і асабліва беларускія агітацыйныя кніжкі і адозвы. Ніхай ня будзе ніводнага чалавека, каторы ня чытаў-бы беларускіх кніжак.

Кожная беларуская арганізацыя павінна быць зьвязана з суседнімі беларускімі арганізацыямі і ўсе беларускія арганізацыі зь сваёй цэнтральнай арганізацыяй Беларускай Радай у Вільні.

Апрача звычайнай сацыяльна-нацыянальнай і палітычнай агітацыі патрэбна ужо якнайбярджэй пачаць агітацыю за шырэйшую арыентацыю на Балтыцкае мора, каб арабіць фэдэрацыю Беларусі, Літвы і Балтыкі. Гэтка агітацыя павінна быць ня толькі між інтэлігенцыяй, але на магчымасьці між усім народам. Ужо гэтая справа скранулася з таго мёртвага пункту, на якім яна дагэтуль была. Літоўскае прадстаўніцтва цяпер таксама нічога ня мае проці гэткай фэдэрацыі. Сьведомая грамадзянства ўсіх балтыцкіх народаў (беларусы, ліцьвіны, латышы і эстонцы) павінна цяпер з усёй сілы

працаваць над утварэньнем гэткага фэдэратыўнага гасударства, а тады ніхто ня будзе мець патрэбы баяцца агульных заходніх і ўсходніх непрыяцеляў, тады скончацца усе тыя нягодныя гутаркі аб тонкай літоўскай паласе ля мора і г. п.

Новый способ крутні-мутні.

Есьць шмат спосабаў, каторымі нашы непрыяцелі стараюцца ашукаць беларускі народ. Кожны стараецца ашукаць па свайму. Гэтак польскія пань стараюцца даводзіць беларусам, быццам мова беларуская простая, брыдка, што быццам кожны павінен хацець быць панам, а каб быць панам, трэба канечна ўмець па польску і г. п.

Але гэтым простым спосабам можна ашукаць толькі цёмнага чалавека, за тое ёсьць іныя новыя спосабы крутні-мутні, на каторыя падаюцца часам і ня аўсім цёмным людзі. Гэты новы спосаб ужываюць польскія сацыялісты. Яны кажуць, чаго в.м баяцца Польшчы, калі яна будзе дэмакратычная. Польскі пролетарыят ня будзе крыўдзіць беларускага пролетарыяту, польскі сялянін ня будзе крыўдзіць беларускага сялянна. Мы адкажам, што дагэтуль, калі польскі інжэнэр будаваў касьцёлы і інш. на Беларусі, то ён абмінаючы мясцовага работніка, наймаў з Польшчы польскага работніка, польскі пролетарыят ішоў адбіраў кусок хлеба ад беларускага пролетарыята. Пакуль Польшча будзе ў адным гасударстве з Беларусіяй гэта будзе заўсёды, хаця-бы з прычыны культуры польскага работніка. Пры сваім-жа Беларускім гасударстве беларускі работнік пры помачы адкрыцьця гасударствам школ і г. п. мог-бы скоро зраўняцца з работнікамі культурнейшых народаў, чаго не магло стацца, калі-б нас захапілі палякі, бо Польшчы ня было-б ніякае радзі падмаць адна-мсласловымі спосабамі на вышэйшую ступень чужога народу. Беларусы адсталі ад палякоў і злучыцца з імі гэта значыла б тое самае, што злучыцца камару з ракам. Не мы павінны спачатку дараьці, разьвіцьця, а тады ўжо думаць аб супольным жыцьці, а ня быць хвастом у другіх, ня быць чужымі парабкамі.

Што-ж датычыць дэмакратычнасьці і сацыялістычнасьці Польшчы, дык аб гэтым мы маем права сумлевацца. Прынамсі гэты дэмакратызм, які цяпер ёсьць, нічога добрага нам даць ня можа, а ўзяць можа ўсё. Пільсудзкі і Дашынскі сацыялісты, аднак Дашынскі забраў чыста украінскае места Перэмышль. Дай Вожа, каб Польшча была прынамсі гэткай дэмакратычнай, як Францыя, ад-



нак французская буржуазія сьсе кроў з людзей сваіх колоній. Вось жа такімі колёніямі была-б Беларусь і Літва ў польскім гасударстве. Дзе развіты балей прадетарыят, там развіта балей і буржуазія і каб Беларусь была прылучэна да Польшчы, то польская буржуазія пастаралася-б перасяліць на Беларусь свае пролетарскія і селянскія мэты, каб аслабіць сабе месца ў Польшчы, ня кажучы ўжо аб тым, што яна і сама хлынула на Беларусь і Літву. Што ж датычыць польскага сялянства, дык ён ніякай сьвядадомасьці інтэрнацыяналістычнай ня мае і найлепей ўціскаў бы беларускага сялянства. Калі нам кажуць польскія соцыялісты, што яны Шлісудскага і Дашынскага добрымі соцыялістамі ня прызнаюць, мы адкажам, што і мы ня прызнаем іх добрымі праўдзівымі соцыялістамі, аднак пакуль мы маем дзела толькі з блажымі, дык і нашы адносіны павінны быць як да гэткіх.

То ўжоў кажуць, што Беларусь або Літва ня можа быць незалежнай, бо ня мае сваіх мінералаў: солі, жалеза, вугальня. Калі Беларусь будзе прылучэна да Польшчы, то мінералы ў яе не зьявляцца, іх усё роўна трэба будзе привазіць з чужога краю, а хто паручыцца, што тариф за перавоз па чыгунцы з Польшчы ў Беларусь ня будзе даражэй каштаваць, чымся мыта за перавоз праз граніцу, бо тариф будучы ўстаўляць палікі. Беларусь-жа як Літва маюць прыродныя багацьці (лес, збожжа), на якія ахвотна будуць мяняць іншыя гасударствы (як Украіна) мінералы. Трэба ведаць, што няма ніводных калёс, ніводных цяляжак на Украіне, якія ня былі-б зроблены з беларускага лесу.

Нежалежнасьць дае тую вялікую карысьць, што усё багацьце краю астаецца ў тутэйшага народу, а ня вывозіцца чужынкамі.

Беларусь мае зусім іншы характар, чымся Польшча. Беларусь край земляробны, а Польшча прамысловы. Польшча арыентаецца на захад да Гданска і Чэхіі, Беларусь-жа мусіць арыентавацца на Балтыцкае мора ў кірунку фэдэрацыі з Літвой і Балтыкай.

II. Станіч.

Смаленшчына.

Беларусам Горадненскай і Віленскай губ. здаецца, што быццам ужо ў Смаленскай губ. жыць ужо не беларусы, а маскоў-

цы. Тымчасам гэта зусім ня так: апроча 3-х маскальскіх паветаў уся Смаленская губерня шчыра беларуская, пры гэтым беларускі народ Смаленскай губ. зусім ужо ня так абмаскалены, як каму часам здаецца. Каб паказаць як цвёрдая беларушчына ў Смаленскай губ. мы апішам тут Рослаўльскі павет, які ляжыць на паўднёва-ўсход ад Смаленску.

Беларусы Рослаўльскага павету адрозьніваюць сябе ад іншых суседніх нацыянальнасьцей, пры гэтым для назвы самых сябе і сваіх суседзяў Рослаўльскія беларусы захавалі старыя тэрміны, якія ўжываліся яшчэ за часоў Вялікага Князьства Літоўскага. Гэтак яны называюць сябе „рускі“, маскоўца „маскаль“ і украінца „украінец“, напрыклад: „З Вязмі прыехалі маскалі. Паехаў па соль на Украіну“ і г. п. Гэткім адроженьнем рослаўльскі беларус паказвае, што ён больш сьвядомы сваёй нацыянальнасьці, чымсі ўсякі іншы беларус. Рослаўльцы лічаць сябе зьневажанымі, калі іх называць маскалямі.

Гаманяць рослаўльскія беларусы ўва ўсім павеце пабеларуску, хоць, ведама, з прычыны доўгай русыфікацыі ў мове ёсьць шмат маскалізмаў.

Песні-пяюцца ўсюды беларускія і матывы ў іх захаваліся шчыра беларускія. Па матывах песняў немагчыма адрозьніць беларусаў Смаленскай і Віленскай губ. Каб паказаць якая беларуская мова ў Рослаўльскім павеце, я прывяду адну песню, што там пецца, вась яна:

Усякі ў міру чалавек
Сваю натуру маець:
Адзін плачаць цэлы век,
А другі сьпяваець.
А як дужа горка стане
Гора абаймуе,
Не скажу я горка доля,
У прысядку пайду я.

Звычай, абрады і інш. захаваліся тут шчыра беларускія і дэргацца навет цьвярдзей, чымся ў іншых мясцох Беларусі. Прычынай гэтага ёсьць між іншым і тое, што рослаўскія беларусы ня гоняцца за меткімі звычаямі.

Дзеля гэтага самага ў Рослаўльскім павеце захаваліся і нацыянальныя беларускія ўборы. Тут носяць сьвітку з безага сукна, каторую называюць жупаном. Да жупана дзеля характава ў рожных мясцох (на грудзях і інш) прышываюцца чырвоныя шнуркі. Носяць шапку мякерку і інш.

Гуляюць беларускія скокі: мяцеліца, галувец і інш.

Да вайны беларускага руху ў Смаленшчыне блізу што ня было.

Падчас вайны і асабліва рэвалюцыі ў Расеі, дзякуючы сустрэчы з сьвядомай беларускай інтэлігентнай іншых беларускіх губернях, зьявілася і смаленская сьвядомая беларуская інтэлігенцыя. Гэтая інтэлігенцыя і павінна вельмі далей шчыра беларускі рух у Смаленшчыне. Мы верым, што нашыя дарагія, слаўныя калісь, смаленскія крывічы адродзяцца ў недалёкай будучыне да новага жыцьця разам з ўсім беларускім народам.

Максім Саколіч.

Як робяцца у нас польскія прадстаўніцтвы.

Адным з месц панскай польскай агітацыі ёсьць Лідзкі павет. Тут паны разьяжджаюць па вёсках і ўсякімі хітрымі ўмаўляць сялян падпісавацца пад просьбамі аб прылучэньні да Польшчы і аб прыслаўні польскіх легіонэраў. Памагаюць у гэтым і лідзкія ксяндзы палікі, дзекан і пробашч. Даходзіць навет да гэткіх здарэньняў, што напрыклад, пушчаецца погаласка, што дзекан выдае квітку на дармовы хлеб. Нар-д кідаецца да дзекана, а дзекан пасылае іх да пробашч, які неграматых людзей падпісвае пад просьбай аб прылучэньні да Польшчы і г. д.

Уся гэтая нягодная работа балымуцтва і мань дзеенца тут заўсёды і нікога ня дзівіць. Але вась польскім панам, спалоханым рэвалюцыяй, захачэлася часом вялікашага, паны, каб амацаваць сваё панаваньне над гаротным народам, паставілі арганізаваць «польскую раду лідзкай зямлі». Каб гэта было ў іншым часе, дык паны на мужыкоў і ўвагі не зьявлялі. Але цяпер рэвалюцыя і паном патрабна была сялянскага закраса. Аднак ня глядзячы на ўсе стараньні паном удалося прыцягнуць толькі некалькі чалавек. 10 лістапада назначана было сабр-ньні каб выбраць польскую раду. Сабраньне адбылася ў клябані, у дзекана. На гэтае сабраньне было прыцягнэна толькі каля 12 чал. сялян, а рэшта былі паны. Адкрыў сабраньне кс. дзекан, каторы гаварыў аб багацьці Польшчы, аб патрэбе прылучэньня да яе, аб легіонэрах і г. д. Як прышло да «выбараў» у польскую раду, то паны выставілі адразу сваіх кандыдатаў. Як врышла справа да сялян, дык ня было з чаго выбраць і закрыстыян адлічыў 8 чал. і уіхнуў як прадстаўнікоў ад ся-

* Нам вядомы толькі беларускі пісьменны кі з Красненскага павету.

лян. Гэтак была утворана «польская рада зямлі лідзкай».

Сымон Слурок.

Ліст у рэдакцыю.

Пане рэдактар!

Чытаю Гоман, з каторага ведаю аба ўсім тым, што ў нашым Беларускам краю вырабляюць палікі. Баліць сэрца. Моўчаць не магу.

Прашу Рэдакцыю не адказаць надрукаваць у Гомане маіх колькі слоў да братаў Беларусаў.

Браты Беларусы!

Гуртуецца да барадабы і змагіцца як толькі можна проціў полён зацыі нашае Вацькаўшчыны-Беларусі. У нашым краю, паміж Беларусаў-Каталікоў і Праваслаўных ня можа быць месца польскаму панаваньню, бо тут ня Польшча, а Беларусь. Мы патрапім збудавать сваю будучыню і жыць самі без Палікаў. Няхай у сэрца кожнага Беларуса, асабліва Каталіка, засьвечыць любоўная іскра да ўсяго свайго Беларускага і яна няхай знішчыць да званьня тое фальшывае паняцьце польшчыны, каторае пасеяна польскай прапагандай асабліва паміж земляробаў Каталікоў у вёсках. Аглянецца навакол сабе, паглядзець на ўсё сваё роднае беларускае і ўбачыць, які ланцух на шыю вам гатуець палікі.

Памятайце, што мы Каталікі-Беларусы, а не палікі і што мы згнем, што усё нашае роднае згіне над польскім ярмом, калі мы цяпер ня ўсуем польскаму апетыту гарачы рэзон у зубы.

Час настаў, дык не накідайце на сябе чужога ярма. «Няхай жыве нашаа Вольная, Незалежная Беларусь!»

Ваеннапалонны, Каталік. Антон Гайдук, з Ялоўкі, Ваўкавыскага павету.

У Вільні і вакол іцах.

× У Беларускам Клюбце што нядаўлі ў 3 г. дня бываюць агульныя сабраньні беларусаў. Беларусаў асабліва новапрыехаўшых просяць прэсьці.

× Выдавецтва Беларускага Камітэту. Беларуска граматыка для школ. Наісаў кандыдат філэлягіі Пенярбурскага унівэрсытэту В. Тарашкевіч. Вышлі два асобныя выданьні рускімі і лацінскімі літарамі Цана кніжкі 1 мк 50 ф

I. Сербяў.

Аб беларускай народнай песьні.

(Пл. „Гоман“ № 92).

Зварочаньне ў гэтых песнях да Ярылы робіць дагадкі, ці не паважалі Ярылу за аякуна первабытнае жаніцьбы ў часе ўхопу жонак. Тым балей, што ў кусках аднае з песняў малюецца навет абраз ухлопваньня, прыкладам:

Ой, ішлі хлопцы
Усе мяжоу,
Пілі яны мёд
Усё дзяжоу!
Ой, ішлі дзеўкі
Ватагаю,
Да пілі самагу
Ваклагаю!..¹⁾

Ясна што дзяўчаты цэлай ватагай маглі выходзіць на граніцу свае зямлі і крыкам „Валя-лём!“ даваць знак дзяцюком суседняга плямя аб сваім жаданьні быць ухлопенымі. Дзяцюкі выходзілі да дзяўчат, частавалі іх мёдам, ўмаўляліся і ўхапіўшы іх уцякалі дамоў. Гэткае ўхопваньне закратна характарызуецца зваротам мовы: Пойдам у Жыцін у дзеўкі! г. зн. як цяпер у нас ходзяць у ягады, у грыбы.

¹⁾ Жыцін.

Купала. Купала, як ведама, — летняе паганскае сьвята богу Сонца, каторы даходзіць у ліпні найвялікшае свае магутнасьці і сілы. Даўнейшы славянін прадстаўляў гэтую жыватворную сілу добрым Богам Капалай, катораму і ўстанавіў адпаведнае сьвята. Абрады бок сьвята адбіў у сябе рэлігійныя пагляды старавечнага чалавека і ўчыцьці яго душы. І вась каб як належыцца сустрэць гадавы ўрачысты вьезд Сонца на залатых калёсах, людзі з поўначы выходзілі на высокія узгоркі даставалі там агонь з ясеня, раскладалі кастры і з песнямі скакалі пераз іх да самага ўсходу сонца.

Гэты звычай ужываецца мясцамі ў нас на Беларусі да апошняга часу. Уначы на 24 ліпня карагоды (тоўпы) маладзёжы збіраюцца на вуліцы і веселяцца навакол запаленых агнёў да раньня, да вьезду сонца, каторае ў гэты момант, рассыпаецца па небе, іграе і скача. Робяцца гульні, скокі, карагоды. Усю ноч пяюць песні Купалцы, далікатныя і хапаючыя за душу. У гэтых песнях вельмі жыва намалюваны Купалка — бог плоднасьці. Ён паказаны даівам на быстрым кані, увесь у золаце:

Сядзіць Купалка
На плоце
Уся галаванька
У злоце!
Просіць ў Бога
Пагоды
На гэту ночку
Вясёлу:

Ой, дай, Божачка,
Пагоду.
На гэту ночку
Вясёлу!
Будуць музыкі
Іграці,
Красны дзевачкі
Гуляці;
Старыя бабці
Сядзеці,
На гэта даіва
Глядзецці! ²⁾

* * *
Ішла Купалка
Сялом-сялом,
Закрыўшы вочкі
Пяром-пяром!
Яе лічанка —
Кругловенька,
А галованька —
Залопенька.
Да зьяе людзі
Даівілісь
Што йшла Купалка
Жавіцісія!
Купалка рэчы
Гаварыла:
Якія людзі
Ня гэткім сялом
Я хадзіла,
Ня гэткім сялом
Я хадзіла,

²⁾ Вёска Хаўхаліца.

Ад адміністрацыі.

„Гоман“ высылаетца толькі па заказу з месц. Дык куды прыходзіць экзэмпляраў „Гомана“ помага, просім на месцы (у бэцырку, кнігарнях і г. п.) дамагацца выпісаваць баблей. Так сама куды „Гоман“ прыходзіць ня тымі літарамі, якімі хочучь, павінны аб гэтым заявіць у сябе на месцы.

× **Бюро Беларускай Соцыялістычнай Грамады**, памяшчаецца на Віленскай вуліцы № 33 кв. 1.

× **Афіцэраў, салдатаў, юрыстаў, аграномаў і інш.** просяць зарэгістравацца ў Беларускай Радзе Віленская № 33.

× **Ваенная цензура** цывільнай карэспандэнцыі спыняецца. Лісты можна цяпер пасылаць у заклееных конвертах.

× **3 жудоўскай грамады.** На жудоўскім сабранным 20 лістапада была прынята рэзолюцыя, каб выбары у тутэйшай жудоўскай абшчыне былі на аснове агульнага, роўнага, простага і пропорцыянальнага выбарнага права з учасціем усіх асоб, як мужчын, так і жонак (кабет) старэйшых за 20 г.

× **Nowiny Litewskie** Пачала выходзіць новая штодзённая польская газета «Nowiny Litewskie». Газета краёвая і стаіць на грунце незалежнасці Літвы. Рэдактар-выдавец Б. Стадзевіч. Адрэс рэдакцыі і адміністрацыі: Вільня, сьв. Юрскаа вул. № 22—16.

× **Прадаж ваенных прадпрыемстваў.** Электрычная станцыя на Каліварыйскай вул. прадаецца з усімі прыладамі і запасамі. Прасьці за падрабясцамі ў гарнізоннае ўпраўленне на Інгінернай.

Стопчы на беразе Вільні на рагу Лукішкаў і сьв. Якуба вялікі драўляны хлэф прадаецца. Па весткі зварочавацца 2-я Якубская № 16, аўтамабільная колонна.

× **Салдацкая Рада Вільні** друкуе адозву, што ваенныя маюць права насіць аружжа толькі пры спецыяльным павіннасцяў. Дзеля спроб рабіць рэквізыцы ад імя

Салдацкай Рады, наказваюць, што Салдацкая Рада ніякіх рэквізыцы у цывільных ня рабіла і ня робіць і што асобы, каторыя робяць гэкія прэтэнзы павінны быць арыштаваны. З другога боку, заявы жыхароў, быццам Салдацкая Рада абвешціла не існуючыя тыя ці іншыя загады ўлады, так сама непраўдзівы. Усе загады ўлады маюць сілу, калі яны тэй-жа ўладай не скасаваны.

× **Ваенны аўмідэя.** У сераду 27 лістапада ў 1 гадз. у сёмым батальёне рэкруцкага дэпо на Ломжынскай вуліцы, будзе прадавацца з торгу непатрэбная маемасць рэкруцкага дэпо.

× **Будаўнічы адзел № 110,** Узьбяражная № 4 прадае тэлеграфныя слупы, каторыя мае на складзе.

× **Бюро с.-д. раб. партыі Літвы і Беларусі** (інтэрнацыяналістаў) памяшчаецца на Віленскай вул. 20 кв. 3. у кватэру т-ва Культурнага Саюзу.

× **Тутэйшы ваенны суд** на сваім пасяджэнні 22 лістапада засудзіў Міхала Грэдзіса за учасць у разбойніцкай бандзе пачынаючы з 1917 году на 10 гадоў турмы. Кара сьмерці не магла быць спрунана, бо праступнік ня мае поўных гадоў.

× **Штадтагуптман** апавешчае, што павіннасць плаціць падаткі апошнімі здарэннямі ня знішчана. Хто не заплаціць у тэрмін, у таго вазьмуць сілком.

З усяго Краю.

Агульнае пасяджэнне Беларускае Рады ў Вільні.

У суботу 23 лістапада было агульнае пасяджэнне Беларускае Рады ў Вільні. Прыбылі члены з провінцыі з Горадзенскай і Віленскай губ.

Дэлегацыі да Беларускай Рады ў Вільні.

У апошні час да Беларускай Рады ў Вільні прыяжджае шмат дэлегацыі з Горадзенскай і Віленскай губ. Дэлегацыі інфармуюць аб паліжэнні ў сваіх паветах, валасцях і вёсках, радзіца аб арганізацыі і даведаваюцца бліжэй аб паліжэнні кірунку сваей цэнтральнай арганізацыі Беларускай Рады ў Вільні. 19 і 20 лістапада прыяжджаў да Беларускай Рады ў Вільні дэлегат ад Горадзенскага

Беларускага Камітэту, старшыня яго А. Грукоўскі.

З Тарыбы.

Літоўскі пасол у Бэрліне, Шаўліс, мае пры сабе райчага пасольства Урыцкага, сакратара пасольства Пенскайтиса, дыпламатычнага курера Красянас і ўраднікаў (чыноўніка) Хадакаўскайце і Радзівікайце.

Пры новаўтворэнным міністэрстве ёсць дэпартамент абароны краю.

У літоўскіх колах ня раз выказвалася ня вера ці прымаць у міліцыю, што будзе арганізавана б. салдат рускай арміі; ці можа было-б ляпей узняць пад аружжа навабрыццаў 1885, 6, 7 і 8. Гэтыя людзі ня былі ў Расеі над уплывам большавіцкага руху.

Балтыка.

З прычыны рэвалюцыі ў Нямеччыне ў Балтыцы ўтварыліся два ўрады: латыскі ў Рызе і эстонскі ў Равэлі. Новаарганізаваная латыская Рада ў Рызе пакінула 20% месц не латышам. Не латышы могуць таксама быць членамі мін стэрства. Памочнік міністра школ і культуры павінен быць немец.

Краёвая паліцыя ў Курляндзіі.

Арганізацыя краёвай паліцыі ў Курляндзіі ідзе шыбка ўперад. Кожны чалавек ў месяц 22,5 маркі і кватэру. Хто жадае паступіць у паліцыю павінны заяўляцца ў свайго краісгуптмана. Умець па нямецку не канечна.

„Латвія“.

Поваўтворэння латыская рэспубліка (Латвія) выбрала сваім першым міністрам Карла Ульмана, нацыянальнага фарбы: чырвоны, белы і чырвоны.

Просьба эстонцаў.

Новаўтвораны ў Равэлі эстонскі ўрад зьвіруўся да нямецкай глаўнай каманды з просьбай пакінуць у Балтыцы нямецкае войска для абароны парадку.

Разумны паступак.

У адозве часовага народнага ўраду Польшчы 13 лістапада 1918 г., між іншых ёсць гэткае: „палікоў населяючых землі б. Вялікага Княства Літоўскага мы заклікаем да адбудовы Літоўскай дзяржавы ў старых гістарычных граніцах у братэрскім і згодзе з народмі літоўскім і беларускім“.

Для падпішчыкаў.

Дзеля таго, каб нашы падпішчыкі на правінцыі атрымлівалі „Гомана“ акуратна, яны павінны падпісывацца на газету праз свайго старшыню (Amtsvorsteher) або праз Kreishauptmann'a. Іначэй почта газеты не перасылае.

Адміністрацыя.

Злучэная Рада Балтыкі зьвярнулася з просьбай да цяперашняга ўраду ў Бэрліне ня выводзіць нямецкага войска з Балтыкі датуль, пакуль там ня будзе арган заваца краёвая абарона.

Польскі візыт у Беласток.

У крытычныя дні нямецкай рэвалюцыі польскія легіёнэры з часткай падвучаных імі жыхароў пачалі рабаваць магазыны транспарты і псаваць телефоны і тэлеграфы ў паветах Віленскім вясковым, Маладзечынскім, Радуньскім і ўсім Беластоцкім вобласцю. Асабліва сурэзнае было палажэнне ў самым Беластоку. Было наказана аб прыездзе польскіх банд і польскіх легіёнэраў з пад Варшавы. 11 га і 12-га лістапада салдацкая Рада ў Беластоку вяла перагаворы з польскімі бандамі. Дамагаюцца здаць аружжа і места палікам немцы адкінулі. 14-га лістапада прыехалі на чыгунцы 2 роты польскіх легіёнэраў, занялі вагзал і патрабавалі здачы места. Пасля катэгарычнай адмовы палікі з нічым паехалі назад у Варшаву.

Цыммерле і палікі.

З прычыны вядомай адозвы польскага камітэту аб утварэнні часовага ўраду Літвы нямецкі генеральны камісар, Цыммерле, публікуе адозву, ў каторай падчырківае пагляд нямецкага ўраду, што часовы ўрад Літвы будзе арганізаваны Тарыбыю з учасцем усіх нацыянальнасцей краю, і што нямецкі ўрад адносіцца негатывна да спробы палікоў утварыць часовы ўрад.

За Доўбора-Мусьніцкага.

Сяляне ў Меншчыне над каторымі зьдзекавалі польскія легіёнэры ген. Доўбора-Мусьніцкага, цяпер месціцца за гэта на мясцовых польскіх

Ня гэкія дзіва
Там відаела:
Шчука-рыбачка
Красны тэала,
А рак-небарак
Цаўкі сукаў! *)

* * *

Ой: нету-нету
Купалішага,
Ой нет Іванкі
Усё нашага!
Пяшком на вулку
Ня выходзе,
А на коніку,
Вняжджае.
Ой, яго конік
Выйструсенькі
Хвосцікам вулку
Падмятае,
Грыўкаю слончык
Пакрывае,
Вушкамі воська
Вysłухае;
Вочкамі дзевак
Выглядае;
Да Купалішу
Вывірае!.. *)

* * *

Ой, мы Купалку
На вулку авалі:

Хадзі, Купалка,
Гуляць на вулку!
Купалка кажа:
Ня мяю часу!
Трэба хадзіць мне
Каля жыта.
Ой, чыё жыта
Харошае,
А Сьпяпанькава
Найлепшае!
Будзьце Сьпяпанька
Піва варыць,
Ой да будзе-ж ён
Газэлку гнаць.
Дачок аддаваць!.. *)

* * *

Купалася
Давь вутачкі,
На беразе
Супыліся.
Сушыліся —
Гаварылі:
Ой, брат сястру
Згубіць хацеў!
Сястра ў брата
Прасілася:
Ня губі мле
Да ў суботу,
А губі мяне
У скрасенейка.
Ой, ў суботу —
Жыдоўская сьвята,

У скрасенейка —
Дзявочка вяселле!
Схавай мяне
Пры даліначцы
Абсей мяне
Цьвяточкамі
Сівенькімі
Васілёчкамі.
Абсодзь мяне
Калінкаю,
Калінаю
Чырвонаю
Дзеўкі пройдудзь —
Красак нарвудзь;
Красак нарвудзь,
Вяноў наўюць.
Хлопцы пройдудзь —
Каліны шаломяць;
Ягад наломяць,
Мяне памянуць *)

Прыпеўка: На Івана Купала!
Значыцца, нават самы кароткі, самы зьверхні агляд беларускае абраднае песні дае змогу скласьці сабе некаторае паняцце, як аб рэлігійных пагледах старасьвецкіх беларусаў, так і аб устаноўленых сьвятах з іх рытуаламі.

(Далей будзе).

*) Юр'ева.

*) Юр'ева.

*) Вёска Дарагунок, Быхоўскага павету.

панох Бывалі ўжо здарэнні забіўства паноў.

Нашым тутайшым паном гэта перасьцірага, каб і яны ня пусьціліся на авантуру і здзек над сялянамі, як гэта зрабіў польскі корпус ген. Доўбора Мусьніцкага.

«Этнографы».

У нямецкім журнале «Jugend» у расказе «Капейка» можна чытаць гэтакі адрывак: «Ен (вєннапалонны) быў шчыры беларус, меў сьветлую, як пянка, бараду і быў родам я Радомскай губ».

МЕНСК. Нямецкае войска пакінула 21 лістапада Полацак, Жлобін і Рагачоў. У гэтай тэрыторыі зьявіліся разбойніцкія большэвіцкія банды. Гэтак ля станцыі Негарэлая, Красналукі, Маладэчна.

МЕНСК. З прычыны таго, што хутка нямецкае войска пакіне Менск, нямецкая газета 10 й арміі варочаецца назад у Вільню.

БЕЛАСТОК. Пэляжэньне тут блізу нормальнае. У акалічных паветах бываюць толькі адзіночныя здарэнні рабунку. Зносны чыгункай з Беларосту з пагранічнай станцыяй Просткен ужо наладжаны.

ГОРАДНА. 17 лістапада адбыліся перагаворы між коменданту рай. Салдацкай Радай, паветавым начальствам і польскай вартай. Нямецкая ўлада прызнае як польскую так і іншыя нацыянальныя варты, каторыя могуць утварыцца. Члены варты павінны насіць выданую нямецкай уладай павязку з ітмпелем нямецкай камэндантуры Горадна. Варта ня мае права уступіць у места Горадна і на ваколіцы ў округе трох кілёметраў. Спрэчкі між нямецкімі ваеннымі і польскімі вартаўнікамі разбіраюцца камісіяй з прадстаўнікоў нямецкай ваеннай улады і польскай ваеннай рады.

МІТАВА. Мліцыя Балтыкі прымае самахвотнікаў на службу. Яны дастаюць у дзень пяць марак на ўсім гатовым. Нямецкі нацыянальны саюз зрабу ўжо крокі, каб самахвотнікі з Балтыкі, каторыя былі ў нямецкую армію, выйдзілі ў Банькушчыну і сталіся мліцыянерамі.

ЛІБАВА. Старая мясцовая дума распушчана. Новая мясцовая дума складаецца з 30-х прадстаўнікоў работніцкай латышскай партыі, 14-х латышоў іншых партыі, 6-х немцаў, 6-х жыдоў, 2-х ліцьвіноў 1-га расейца і 1-га паляка.

ЛАНДВАРОВА. Армейскі будаўнічы аддзел прадае тут дзеве тысячы тэлеграфных слупоў.

АРАНЫ. Армейскі будаўнічы аддзел прадае тут 4 тысячы тэлеграфных слупоў.

ПЫТАЛАВА, Пскоўскай губ Тут задержалі нямецкія патрулі дэзэртыр -большэвіка, што меў з сабой зашытымі 3 фунты «керэнак» і парскіх рублёў. На выпытах ён сказаў, што яму дадзела службы ў чырвонай гвардыі, займацца рабункамі і зладзействам і што ён хоча вярнуцца да людзкага жыцця.

КОУНА. «De Neue Zeit», друкуе сьнях абвестак, аб шуканні вывезеных з кватэр уцекачоў роўдлу

Україна.

БЭРЛІН. 21. XI. Украінскае прэсьбюро ў Лёванье наказвае: «пасяля ўпорных бітваў Кіеву мусіў быць пакіненны дзеля большэвіцкай небаспэчнасьці з поўначы і маскоўскай з паўднёвага ўсходу. Урад у Кіеве сыкінена і ўтворана заместа яго маскалефільскае. Нацыянальнае сабрацьне ўякло ў Белую Царкву. Гэтман Скоропадскі перайшоў на старану маскалефілаў. Дыктатарам Украіны назначаны ген. Дэнкін. Ён апублікаваў гэткую праграму: адноўленая Расея, барацьба проціў большэвіцтва, саюз з заходнімі дзяржавамі.

ВЕНА. (Корэспондэнцыя). Украінскі ўпаўнаможаны Васілько наказвае, што Львоў Борэслаў ёсьць зусім у руках украінцаў. Польскія войскі, што там былі, пасяля ўпорных бітваў узяты ў палон. Перамышль абступлены ўкраінцамі і мусіць здацца ў кароткі час, бо няма харчоў.

З Польшчы.

ВЕНА. Здарэнні ў заходняй Галіцыі разьвіваюцца ў вайну для зьнішчэньня жыдоў. Усё балей, чымся з ста мясоў ёсьць страшныя падробнасьці аб пагромах. Брэско жыдоўскія дамы падпалілі, а ўцякаючых жыгараў падстрэлівалі. Здарэнні напамінаюць, навет перавышаюць жыдоўскія пагромы ў царскай Расеі.

БЭРЛІН. У Польшчы анархія. Бандытызм вельмі шыроча па вёсках. Небаспэчнасьць расьце.

У Седльцах у жыдоўскім пагроме забіты 6 жыдоў. У рабунках прымалі ўчасьце легіонеры, а таксама студэнты і лепшыя клясы насяленьня.

БЭРЛІН. У галіцкіх мястох Яворцы і Сутэр уначы на 16 былі страшныя жыдоўскія пагромы. Жыды Домброва і Шакова мусілі ўцекаць у чым стаялі. Уся маёмасьць жыдоў зрабавана і спалена.

ВЕСТКИ З РАСЕИ

КОПЭНГАГА. Скандынаўскія гасударствы, як наказваюць газеты, пастапавілі ўзяць сваіх прадстаўнікоў з Расеі і выдалілі прадстаўнікоў рускага ўраду з сваіх краёў.

БЭРЛІН. Прэзыдэнт Вільсон наказаву пэпэраціяму ўраду, што ў прыпадку прыезду прадстаўніка большэвіцкага ўраду саюзнікі зараа-жа парвуць зробленае замірэньне.

ГЭЛЬСІНГФОРС. Як наказваюць з саюзніцкіх кол гатуюцца агульнае наступленьне саюзнікаў проціў ураду радаў. З Балкан наступае дужая армія, параднія часьці каторай занялі ўжо Вэссарабію і Адэссу. З поўначы ідуць англічане з Мурманскага ўзьбярэжжа. Апрача гэтага пачнецца паход з боку Фінлянды.

Паводлуг новых наказаў 30% большэвіцкіх войскаў складаецца з нямецкіх і вэнгерскіх ваеннапалонных пад жыдоўскім начальствам. Творыцца 40 новых дывізіяў.

З усяго сьвету.

НЬЮ-ІОРК. Амэрыканскія газеты наказваюць, што Амэрыка на мірным конгрэсе маніцца зьнішчыць англіцкае панаваньне на моры і дабіцца свабоды мораў, як гэта разумеюць амэрыканцы.

Амэрыка, як наказвае ваенны і марскі міністэр, маніцца і далей вэсьці сваё ўзброеньне і паддзяржываць і ў спакойны час сваю сухапутную армію.

ЛОНДОН (Рэўтэр). 21. XI. Сягонья перададзена англіцкаму глаўнакамандуючаму на моры глаўная часьць нямецкага ваеннага флоту.

ЛОНДОН (Рэўтэр). 21. XI. Брытанскія афіцэры прынялі сягонья і ўчора вялікую часьць нямецкай артылерыі.

БЭРЛІН. З Рэйнскай правінцыі, Баварыі, Бадэна наказваюць аб протэстах усіх партыі проціў спроб партыі Спартага не дапусьціць скліканьня нацыянальнага сэйму і ўтварыць, так званую дыктатуру пролетарыята.

БЭРЛІН. З усіх бакоў Нямецчыны наказваюць аб протэстах Работніцкіх і Салдацкіх Радаў проціў групы Спартага (Лібкнехта) і дамагаюцца заарэжа скліканьня нацыянальнага сэйму. З Баварыі, Вюртэмбэрга і іншых часьцей паўднёвай Нямецчыны, што калі б большэвікі ўзялі верх у Берліне, гэтыя часьці аддзяляцца ад паўночнай Нямецчыны і ўтвораць асобнае гасударства Паўднёвую Нямецчыну з сталіцай у Франкфурце.

БЭРЛІН. 23. XI. Нямецкі ўрад заявіў самы энэргічны протэст проціў нарушэньня саюзніцкімі варункамі замірэньня. З усяго абходжаньня саюзнікау відаць, што яны мяняцца прыдзіркамі зрабіць канфлікт і гэтым даць магчымасьць парваць замірэньне і змяць Нямецчыну. Можна зрабіць часова гвалт намецкаму народу, але ён не перастане жыць і здабудзе сваё права.

КАЛЯ ВАЙНЫ.

БЭРЛІН (В.Т.Б.). 20. XI. Нямецкія ўпаўнаможаныя, каб вэсьці перагаворы аб замірэньні наказваюць, што з прычыны кароткага тэрміну, назначанага для адыходу нямецкага войска, труднасьці павялічваюцца Гразіць катастрофа, звязаная з рабункамі і абройным супраціўленьнем проціў наступаючых непрыяцеляў. Асабліва вялікая небаспэчнасьць, калі пагода пагоршае.

Выдавецтва Беларускага Камітэту. Беларуская Граматыка для школ. Напісаў кандыдат філэлёгіі Петраградскага Унівэрсытэту Б. Тарашкевіч. Два зсьобныя выданьні рускімі і лацінскімі літарамі. Цана кожнага выданьне 1 мр. 50 фэн. Прадаецца ў Беларускіх кнігарнях: Вільня, Завальная № 7 і Менск, Захараўская № 18.

АБ ВЕСТКІ.

Доктар-Дантыста Юлія БІЛЮНАС Ягеліскай № 9, кв. 4 (даўней Жандарскі зав.) прымае ад 10 да 1 гадз. і ад 5 да 6 вечар. Хутка спэцыяльна ўсільля тэхнічныя работы. 3-4

Выдавецтва Беларускага Камітэту.

НОВАЯ КНИЖКА

Жніво і Дажынкi

Беларускія народныя песьні. З Бел. Зборн. Э. Раманава выбраў і ўлажыў да друку П. Станіч. Стр. 32, пана 40 ф. Купляць можна ў Беларускіх кнігарнях: Вільня, Завальная 7, Менск, Захараўская, 18.

КНИЖКИ ДЛЯ ШКОЛ:

- 1. Nowy Lementar dla białaruskich dziełak—Janki Stankiewiča, wydawnie druhoje Białaruskaha Centralnaha Sajuza N. H. O., cana 60 fen.
2. Пeршая чытаньна, — злажыў В. Ластоўскі, выданьне Беларускага Камітэту, пана 50 фэн.
3. Niezabuđka, pieršaja pašia lomentara čytanka, zlažyū i wydaū W. Łastoŭski, wydawnie 2-e, cana 80 ф.
4. Siejbił, druhaja pašia lomentara čytanka, zlažyū i wydaū W. Łastoŭski, cana 1 mar. 50 fen.
5. Karotki Katalichizm ks. R. Filachoŭskaha, wydawnie Białaruskaha Kamitetu, cana 20 fen.
6. Karotkaja historyja świataja ks. J. Šuster, wydawnie Białaruskaha Kamitetu, cana 40 fen.
7. Karotkaje wyjašnieńnie abrađaj Pymśka Katalickaha kaścioła, ks. Bončkoŭski pier. X., cana 40 fen.
8. Аб'яшненьне сымвала веры, малітваў і заповедзёў. Прот. Г. Чэльцов. Пераклад зроблены пад рэдакцыяй і адобрэны Прот. М. Голенкевічам, выданьне Праваслаўнага Камітэту, пана 1 мр. 20 ф.
9. Пeршыя малітвы (Праваслаўны малітвенік) Ронамова пана 30 ф.
10. Zadčnik Jurawča hod 1 pier. A. L. zydawnie Białaruskaha Kamitetu, cana 30 fen.
11. Zadčnik Jurawča hod 1, per. A. A., wydawnie Białaruskaha Kamitetu pana 30 фэн.
12. Zadčnik Jurawča hod II i III pier. W. Ł. wydawnie Białaruskaha Kamitetu.
13. Karotkaja historyja Białarusi—Wlasta, wydawnie «Našaje Niwy» cana 1 mр. 20 f.
14. Karotkaja гісторыя Беларусі — Власа, выданьне «Нашае Нівы» пана 1 мр. 20 ф.
15. Białaruskі pr wapіs — A. Łuckiewiča i J. Stankiewiča, wydaū Białaruskaha Kamitetu. cana 50 f.
Можна купляць у беларускіх кнігарнях: Вільня, Завальная № 7 і ў Менск, Захараўская № 18

